

CACHIMTU CAWNPIAKNAK LEI THAWKKHAWHNAK (TUTOR LEARNING INITIATIVE): NULEPA, ZOHKHENHTU LE INNCHUNGKHAR PAWL CAAH THAWNGTHANHMI

Hi thawngthanhmi cu nulepa, zohkhenhtu le cawmkhengtu pawl caah Cachimtu Cawnpiaknak lei ThawkkhawhnaK (Tutor Learning Initiative) kong a si, cu nih cun siangngakchia pawl kha 2021 i an cacawnnak kha a bawmh lai.

2020 sianginn kai kum cu sianginn paohpoah caah aa phundang khunmi le zuamcawhnaK a ummi a si.

Victoria siangngakchia tampi hna cu atu kum Terms 2 le 3 cacawnnak ah lamhlat in tampi an cawng i Victoria sianginn pawl le an mibu pawl nih hi lio caan ah kan siangngakchia pawl cachimnaK le cacawnnak pehzulh khawhnaK pek dingah a hlei in thazaang chuahnaK an ngei.

Term 4 lio ah, Victoria kiangkap ummi sianginn pawl nih an ihmaithlakmi cu siangngakchia pawl i thinlung damnak le ngandamnak lei bawmhnaK, cun sianginn i cacawnnak lei timtuahtan dingah siangngakchia pawl bawmh chapnaK kha a si. Cachimtu pawl zong nih an ihmaithlakmi cu siangngakchia cacawnnal zohfelnaK, pumpak cacawnnak i chambaunak tete chimpiak khawhnaK le an cacawnnak caah a hlei in bawmhnaK a herhmi siangngakchia pawl langhternaK, sianginn khan hrambunh tuaktaannaK le zohfelnaK pawl hmannaK a si.

Lamhlat cacawnnak i hmuhtonmi cu siangngakchia kip caah aa dang lai ti kha kan hngalh. Cheukhat siangngakchia pawl an hlawhtlin lio ah, cheukhat siangngakchia pawl nih lamhlat cawnnak ah tlamtling tein aa teltum kho lomi an um kho men. Kan siangngakchia a tamdeuh caah, ruahchanhmi cawnnak level lei i thanchonak bawmh dingah 2021 i punghmaan a thabakmi cachimnaK cu a za lai. Cheukhat siangngakchia pawl nih thuk deuh in cawnnak bawmh chapmi cu 2021 in an ngah lai.

Na hngalh ciami a si men ko lai, hihi tuahnaK dingah, Victoria Acozah nih \$250 million a hman i cucu Victoria a kiangkap sianginn pawl ah Cachimtu Cawnpiaknak lei ThawkkhawhnaK (Tutor Learning Initiative) ngeih kho ding le an cacawnnak ah bawmhnaK a hlei in a herhmi siangngakchia pawl bawmh dingah cachimtu 4,100 hrawng kha 2021 caah a lak hna. Hi thawkkhawhnaK cu an siangngakchia pawl caah a thabik in hmankhawh ning kha sianginn pawl nih biakhiahnaK an tuah lai i cu nih cun siangngakchia pawl kha adang cawnnak asilole sianginn cawlcanghnaK pawl ah hnahnawh peknak pawl a tlawmtermi lam hi bawmhnaK cu an ngah lai.

Thuh deuh in cawnnak a ngeimi siangngakchia pawl bawmh dingah chapmi cachimtu pawl iteltumnak in, sianginn khan cachimtu pawl nih a dang siangngakchia vialte i hlawhtlinnaK, iteltumnak le thatnaK an herhmi pawl ngeiher hrimhriM dingah a ngandeuhmi thiltikhawhnaK an ngei lai i, cu ticun siangngakchia dihlak nih 2021 i an herhmi bawmhnaK kha an ngah khawh lai.

Cachimtu Cawnpiaknak lei ThawkkhawhnaK (Tutor Learning Initiative) kong thawngthanhmi chapmi le, kan sianginn ah pumpaak cawnnak bawmh a herhmi siangngakchia pawl caah hmanh khawh a si dingmi cu siangngakchia pawl nih 2021 i cacawn an thawk hlan ah chuahpiak a sit e lai.

Term 4 lio ah, sianginn pawl cu lamhlat cacawnnak i an hmuhtonmi le sianginn an kai thannaK an hmuhtonmi ifian dingah siangngakchia pawl he rian an tuanti te lai.

Inn i cacawn lio ah asilole sianginn an vun kai thannaK i an cacawnnak ah na fa aa teltumnak kongah siaherhmi na ngeih ahcun, zaangfahnaK nan sianginn kha pehtlah hna.